

# देश की पहली आईपी टेलीफोन हॉटलाइन शुरू

आईटी दिवस

कार्यक्रम: सीएम का  
डिजिटल प्रदेश बनाने  
का आह्वान

जयपुर. मुख्यमंत्री ने मंगलवार को आईटी दिवस कार्यक्रम के तहत बिड़ला सभागार में आयोजित कार्यक्रम में देश की पहली राज्य स्तरीय आईपी टेलीफोन हॉटलाइन की शुरुआत की। उन्होंने आईपी फोन पर एक उपखंड अधिकारी से भी बात की। उन्होंने यहां भामाशाह स्टेट डाटा सेंटर की शिलापट्टिका का अनावरण भी किया। मुख्य सचिव ओ.पी. मीणा, सूचना प्रौद्योगिकी के प्रमुख सचिव अखिल अरोरा, मुख्यमंत्री सलाहकार परिषद के सदस्य टीवी मोहनदास पई समेत कई अधिकारी मौजूद थे। इस मौके पर मुख्यमंत्री ने राजस्थान को डिजिटल प्रदेश बनाने का आह्वान किया।



## प्रतिभाएं हुईं पुरस्कृत

मुख्यमंत्री ने प्रशासनिक कार्यों में आईटी के उपयोग के लिए नागौर कलक्टर राजन विशाल, उदयपुर कलक्टर रोहित गुप्ता, जयपुर पुलिस कमिश्नर संजय अग्रवाल व जयपुर स्मार्ट सिटी लि. के सीईओ संदेश नायक समेत कई अधिकारियों-

कर्मचारियों को सम्मानित किया। उन्होंने हैकेथॉन के विजेता कुंदन सिंह एवं टीम को 15 लाख रुपए का, प्रथम उप विजेता अंकुश शर्मा व टीम को 10 लाख रुपए तथा द्वितीय उप विजेता अर्जुन शर्मा एवं टीम को 7.5 लाख रुपए के पुरस्कार प्रदान किए।

## सीधे मिलेगा एक करोड़ का वर्कऑर्डर

मुख्यमंत्री ने घोषणा की कि यदि कोई सरकारी सेवाओं में आईटी सम्बन्धी समस्याओं को लेकर समाधान सुझाता

है तो उसके टर्नओवर और अनुभव को देखे बिना सीधे एक करोड़ रुपए तक का वर्कऑर्डर मिल सकेगा।